

23 ta' Gunju 1955

Imhalled:

Onor. Dr. A. Magri, B.Litt., LL.D.

Carmelo Bonello *versus* Markiż John Scicluna et.

Lokazzjoni — Rekwiżizzjoni — Preferenza  
Bwona Fede — Spejjeż Gudizzjarji —  
Art. 1683 (2) u 1684 (1) tal-Kodiċi Civili

*Meta is-sid ta' fond rekwiżizzjonat jirrikonoxxi dhala inkwilin tiegħu lill-persuna li tkun okkupat il-fond bil-permess tal-Housing Department, ir-rapporti bejn dik il-persuna u l-Housing Department jispicċaw, molto pju' jekk il-fond jiġi derekwiżizzjonat; u allura jindolqu bejn is-sid u dik il-persuna rapporti veri u propriji ta' lokazzjoni, li jagħtu skond il-tiġi lok għall-eżertizeju tad-dritt tal-preferenza. U għalhekk, min ikun jiddetjeni fond sovrapost għal dak il-fond huwa ntitolat għall-preferenza fil-lokazzjoni l-għida ta' dan l-aħħar imsemmi fond.*

Xcju ma jiswa li dik il-persuna tkun kriet u okkupat il-fond in bwona feds; ghaliez, anki kieku kien hekk, din id-cirkustanza mhix biżżejjed biez ittellef id-dritt tal-preferenza moghti mill-ligi; billi dan id-dritt jista' jigi eżercitat ukoll wara li l-kiri l-gdid tal-fond ikun gie mistiehem ma' hadd ieħor.

Anzi s-sid huwa fid-dmir li jinnotifika lil min għandu dan id-dritt skond il-ligi bil-kondizzjonijiet tal-lokazzjoni offeriti jew mittehma mal-inkwilin il-gdid; u għalhekk, meta s-sid jonqos minn dan id-dmir tiegħu, speċjalment meta kien jaf li t-titolat ta' dan id-dritt ried jeżercitah, ikun il-kagun tal-proċeduri li dak it-titolat tad-dritt jagħmel biez jigi lilu rikonozzut dan id-dritt; u għandu jbat i-ispejjeż ta' dik il-proċedura.

Il-Qorti; — Rat id-citazzjoni li biha l-attur, wara li tigi magħmula kull dikjarazzjoni meħtieġa, u meħud kull provvedimenti analogu, peress li l-attur huwa detentur tal-fond numru 19, Market Street, Floriana, li qieghed sovrappost għal żewġ kmamar bil-bitħa magħhom numru 20, Market Street, Floriana, iż-żewġ fondi proprjetà tal-konvenut; u peress li dawn iż-żewġ kmamar u bitħa jaqgħu taħt id-dritt ta' preferenza ta' l-attur, u l-konvenut ma nnotifikax bil-kondizzjonijiet li bihom kien sejjer jikrihom, anzi, non osanti li gie nterpellat mill-attur b'ittra ufficjali, u diversi drabi gie nfurmat li l-attur kien bi hsiebu jeżercita d-dritt ta' preferenza lilu moghti mill-ligi, il-konvenut Markiż Scicluna, permezz ta' l-amministratur tiegħu, iddikjara li l-post ma kienx mikri b'kera u li ma kienx qieghed jirċievi kera, u rrifjuta persistentement li jikrih lill-attur; talab illi, preva okkorrendo d-dikjarazzjoni li l-attur bhala detentur tal-fond sovrappost, għandu dritt ta' preferenza fuq il-kmamar u bitħa numru 20 Market Street, Floriana, fil-kiri tagħhom, il-konvenut Markiż Scicluna jigi kundannat jikri lill-attur il-fondi preċitati bl-istess kondizzjonijiet li bihom krihom lill-konvenuta Spiteri; u l-istess konvenuta Spiteri tigi kundannata tiżgombra l-istess fondi fi żmien qasir u perentorju li jigi lilha preffiss. Bl-ispejjeż, inklużi dawk ta' l-ittra ufficjali, kontra l-konvenuti;

Rat in-nota ta' l-eċċezzjonijiet tal-konvenut Markiż John Scicluna, li biha ssottometta illi d-domandi huma infondati, għaliex il-konvenuta Giuseppa Spiteri otteniet il-pussess tal-post mhux minn għand il-konvenut, imma minn għand il-Housing Commissioner;

Rat in-nota ta' l-eċċezzjonijiet tal-konvenuta Spiteri, li biha rrilevat illi l-fond in kwistjoni kien taht rekwizizzjoni, u gie derekwizizzjonat mill-Housing Department u assenjat lilha;

Rat l-attijiet l-oħra tal-kawża;

Semgnet l-avukat;

Ikkunsidrat;

Illi mill-provi rrizulta li l-konvenuta, bil-permess tal-Housing Department, għamlet bidla tal-fond in kwistjoni ma' post ieħor, u okkupatu fil-15 ta' Frar 1952. Fid-19 ta' dak ix-xahar, il-fond gie derekwizizzjonat; u fit-31 ta' Marzu ta' dik is-sena, l-attur għarraf lill-konvenut illi kellu d-dritt tal-preferenza fil-lokazzjoni tal-fond, u nterpella għall-uffiċjalment b'jex jikrieh lilu; il-konvenut, però, ma qagħadx għal din l-interpellazzjoni, u permezz ta' Alfredo Delia, bħala manager ta' "Scicluna's Estates", fit-22 ta' Ottubru 1952, irrikonoxxa lill-konvenuta bħala inkwilina, u rċieva minn għandha l-kera arretrat bis-£7 fis-sena sa mill-ewwel ta' Marzu 1952. U għalhekk saret il-kawża odjerna;

Illi l-konvenuta tippretendi illi l-attur mhux intitolat għall-preferenza għaliex hija otteniet pussess tal-fond mill-Housing Commissioner; iżda dina l-pretensjoni mhix aċċertabbli. Difatti, bis-saħħa tar-rikonoxximent tal-konvenuta mis-sid, ir-rapporti beinha u l-Housing Department spiccaw, molto piu' li l-fond gie wkoll derekwizizzjonat; u allura nholqu bejn il-konvenuti rapporti veri u proerji ta' lokazzjoni. li skond il-liġi taqti lok għall-eżerċizzju tad-dritt tal-preferenza;

Illi mhux kontestat illi l-fond in kwistjoni jinsab sottost għal dak detenut mill-attur (v. depożizz. Alfredo Delia fol. 39 tergo), u għalhekk l-attur huwa ntitolat għall-

preferenza fil-lokazzjoni ta' dan il-fond (art. 1683(2) Kod. Ċiv.);

Illi xejn ma jiswa, kif irrilevat il-konvenuta fid-dibattitu orali, illi hija kriet u okkupa il-fond "in buona fede"; għaliex, anki li kieku kien hekk, din ic-cirkustanza mhix biżżejjed biex ittallf lill-attur id-dritt tal-preferenza li tagħtih il-liġi. Difatti, skond l-art. 1684(1) Kod. ċit., dan id-dritt jista' jiġi eżerċitat ukoll wara li l-kiri l-gdid ikun ġie miftiham ma' hadd ieħor. Kieku ma kienx hekk, kif sewwa osservat il-Qorti tal-Appell in re "Grixti vs. Grech", deċiża fid-29 ta' Novembru, 1943, u kieku l-bwona fede tal-konduuttur tista' tkun ta' ostakolu għall-eżerċizzju tad-dritt tal-preferenza, dana d-dritt jiġi mhux biss faċilment eluz, iżda jista' jiġi ritenut bħala inezistenti — heġa li ġuridikament hija inammissibbli (Kollez. XXX-I-413);

Illi, kwantu għall-kap ta' l-ispejjeż, għandu jiġi osservat illi l-konvenut kien jaf, minn qabel kera l-fond lill-konvenuta, li l-at riedu għalih; anzi, skond l-art. 1686(1) ta' Kodiċi Ċivili, huwa kien fid-dmir li jinnotifika lill-attur bil-kondizzjonijiet tal-lokazzjoni offerti jew mifthemmin mal-konvenuta; iżda l-konvenut naqas minn dan id-dmir tiegħu, u kien il-każun tal-proċeduri odjerni;

Għal dawn il-motivi;

Filqa' t-talbiet ta' l-attur, u għall-finijiet tat-tieni talba tipprefiġi lill-konvenuta xahrejn żmien biex tiżgombra;

L-ispejjeż kollha, mbaġħad, jithallsu mill-konvenut; barra minn dawk tar-rikors tat-18 ta' Diċembru 1954 li jibqgħu għall-konvenuta.